

जिल्हा ग्रामीण विकास यंत्रणामध्ये लागू करण्यात आलेल्या अधिकारी व कर्मचारी आकृतीबंधातील पदांना मुदतवाढ देण्याबाबत.

महाराष्ट्र शासन
ग्राम विकास विभाग
शासन निर्णय क्रमांक: जिग्राप्र-११२२/प्र.क्र.०४/योजना-५
बांधकाम भवन , तळमजला,
२५, मझबान पथ, फोर्ट, मुंबई-४०० ००९.
दिनांक १९ एप्रिल, २०२२

वाचा -

- १) वित्त विभाग शासन निर्णय क्रमांक: पदनि-२०१६ / प्र.क्र.८ / १६ / आ.पु.क., दि १०.०८.२०२१.
- २) ग्रा.वि.वि., शासन निर्णय क्रमांक: जिग्राप्र-११२१ / प्र.क्र.३४ / योजना-५ , दि.२३.०८.२०२१.
- ३) वित्त विभाग शासन निर्णय क्रमांक: पदनि-२०१६ / प्र.क्र.८ / १६ / आ.पु.क., दि २२.०२.२०२२.
- ४) ग्रा.वि.वि., शासन निर्णय क्रमांक: जिग्राप्र-११२१ / प्र.क्र.४३ / योजना-५ , दि.०१.०४.२०२२.
- ५) ग्रामीण विकास मंत्रालय, भारत सरकार यांचे पत्र क्र. R.२००१५/२/२०२० - DRDA, दि. ०१.११.२०२१

प्रस्तावना :-

राज्यातील ३४ जिल्हा ग्रामीण विकास यंत्रणेकरीता प्रत्येकी १५ पदे अशी एकूण ५१० अस्थायी पदांना विभागाच्या दिनांक २३ ऑगस्ट, २०२१ च्या शासन निर्णयान्वये दिनांक ०१.०९.२०२१ ते २८.०२.२०२२ पर्यंत मुदतवाढ देण्यात आलेली होती. केंद्र शासनाच्या निदेशाप्रमाणे दिनांक १.०४.२०२२ पासून जिल्हा ग्रामीण विकास यंत्रणा बंद करण्याच्या सूचना देण्यात आलेल्या होत्या.

दिनांक ३१.०३.२०२२ रोजीच्या मा. मंत्रीमंडळ बैठकीमध्ये जिल्हा ग्रामीण विकास यंत्रणा-प्रशासन योजना बंद करण्याऐवजी राज्य शासनाकडून १००% राज्य योजना म्हणून पुढील ५ वर्षे म्हणजेच दिनांक ०१.०४.२०२२ ते ३१.०३.२०२७ पर्यंत पूर्वीप्रमाणे सुरु ठेवण्याबाबत निर्णय घेण्यात आला आहे.

सदर बैठकीमध्ये जिल्हा ग्रामीण विकास यंत्रणा-प्रशासन योजनेकरीता दिनांक ०१ एप्रिल, २०२२ पासून १५ पदांऐवजी ८ पदे निश्चित करण्यात आले असून उर्वरित पदांवरील अधिकारी/ कर्मचारी यांच्या सेवा त्यांच्या मूळ आस्थापनेवर प्रत्यार्पित करण्याबाबत निर्णय घेण्यात आला आहे. यासंदर्भात दिनांक ०१.०४.२०२२ रोजी शासन निर्णय निर्गमित करण्यात आला आहे. यानुषंगाने जिल्हा ग्रामीण विकास यंत्रणा-प्रशासन योजनेकरीता मंजूर पदांना दिनांक १.०३.२०२२ ते ३१.०८.२०२२ पर्यंत मुदतवाढ देण्याबाबतचा प्रस्ताव शासनाच्या विचाराधीन होता.

शासन निर्णय:-

या शासन निर्णयासोबतच्या परिशिष्ट-‘अ’ मध्ये नमूद केल्यानुसार राज्यातील ३४ जिल्हा ग्रामीण विकास यंत्रणेमधील एकूण ५१० अस्थायी पदांना दिनांक ०१.०३.२०२२ ते ३१.०३.२०२२ पर्यंत मुदतवाढीस मंजूरी देण्यात येत आहे.

२. सदर ५१० पदांच्या (परिशिष्ट-अ) वेतन व भत्ते यावरील खर्च ग्राम विकास विभाग मागणी क्र.एल-३, २५१५- इतर ग्रामीण विकास कार्यक्रम,००-१०४- जिल्हा ग्रामीण विकास अभिकरण-प्रशासन (००)(०१)- जिल्हा ग्रामीण विकास यंत्रणा-प्रशासकीय खर्च (केंद्र पुरस्कृत योजना) (२५१५ २५९३ केंद्र हिस्सा ६० %) व (२५१५ २६०१ राज्य हिस्सा ४०%) (कार्यक्रम) ३६-सहायक अनुदाने (वेतन) या लेखाशीर्षाखाली सन २०२२-२०२३ मधील उपलब्ध तरतूदीमधून भागविण्यात यावा.

३. तथापि, विभागाच्या दिनांक ०१.०४.२०२२ च्या शासन निर्णयान्वये जिल्हा ग्रामीण विकास यंत्रणा-प्रशासन १००% राज्य योजना म्हणून पुढे चालू ठेवण्याचे निर्णय घेण्यात आला आहे तसेच सदर यंत्रणेकरीता दिनांक ०१ एप्रिल, २०२२ पासून १५ पदांऐवजी ८ पदे निश्चित करण्यात आले असल्यामुळे परिशिष्ट-ब मध्ये नमूद केल्यानुसार राज्यातील एकूण ३४ जिल्हा ग्रामीण विकास यंत्रणेकरीता प्रत्येकी ८ पदे असे एकूण २७२ पदांना दिनांक ०१.०४.२०२२ ते दिनांक ३१.०८.२०२२ पर्यंत मुदतवाढ देण्यात येत आहे.

४. सदर २७२ पदांच्या (परिशिष्ट-ब) वेतन व भत्ते यावरील खर्च ग्राम विकास विभाग मागणी क्र.एल-३, २५१५- इतर ग्रामीण विकास कार्यक्रम,००-१०४- जिल्हा ग्रामीण विकास अभिकरण-प्रशासन (००)(०१)- जिल्हा ग्रामीण विकास यंत्रणा-प्रशासकीय खर्च २५१५ २६०१ (कार्यक्रम) ३६-सहायक अनुदाने (वेतन) या लेखाशीर्षाखाली सन २०२२-२०२३ मधील उपलब्ध तरतूदीमधून भागविण्यात यावा.

५. सदर शासन निर्णय वित्त विभागाच्या शासन निर्णय क्र. पदनि-२०१६/प्र.क्र.८/१६/ आ.पु.क., दिनांक २२.०२.२०२२ अन्वये प्रशासकीय विभागाना प्रदान करण्यात आलेल्या अधिकारांनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०४१९१५५२५६२१२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अरुण व. शिंदे)

अवर सचिव, महाराष्ट्र शासन

प्रत,

१. महालेखापाल (लेखापरिक्षा) महाराष्ट्र-१/२ मुंबई/नागपूर.
२. महालेखापाल (लेखा व अनुज्ञेयता) महाराष्ट्र-१/२ मुंबई/नागपूर.
३. मु.का.अ., जि.प.तथा अध्यक्ष, कार्यकारी समिती, जिल्हा ग्रामीण विकास यंत्रणा,(सर्व).

४. प्रकल्प संचालक, जिल्हा ग्रामीण विकास यंत्रणा, (सर्व).
५. सचिव केंद्र सरकार, ग्रामीण विकास मंत्रालय, नवी दिल्ली.
६. सचिव (व्यय-१५/अर्थसंकल्प-१७) वित्त विभाग, मंत्रालय, मुंबई.
७. सचिव, नियोजन विभाग मंत्रालय, मुंबई.
८. जिल्हाधिकारी (मुंबई व मुंबई उपनगर वगळून), (सर्व).
९. विभागीय आयुक्त, विभागीय आयुक्त कार्यालय, (सर्व).
१०. अतिरिक्त संचालक, प्रकल्प आखणी व एकात्मिक ग्रामीण विकास कार्यक्रम कक्ष.
११. कक्ष अधिकारी (वित्त-१), ग्रामविकास विभाग, बांधकाम भवन, मर्झबान रोड, मुंबई.
१२. जिल्हा कोषागार अधिकारी, (सर्व).
१३. संचालक, लेखा व कोषागारे, महाराष्ट्र राज्य, मुंबई.
१४. संचालक, अर्थ व सांख्यिकी संचालनालय, महाराष्ट्र राज्य मुंबई.
१५. निवड नस्ती, कार्यासन योजना-५.

(मुदतवाढीचा कालावधी दिनांक १.३.२०२२ ते दिनांक ३१.३.२०२२)

परिशिष्ट - अ

अ.क्र.	पदनाम	पदसंख्या
१	प्रकल्प संचालक	१
२	लिपिक टंकलेखक (कनिष्ठ सहायक)	३
३	सहायक प्रकल्प संचालक (सनियंत्रण)	१
४	कनिष्ठ अभियंता / शाखा अभियंता (अभियांत्रिकी शाखा)	१
५	सहायक लेखाधिकारी वर्ग - ३	१
६	वरिष्ठ लेखा लिपिक	१
७	विस्तार अधिकारी (सांख्यिकी)	१
८	कार्यालय अधिक्षक	१
९	वरिष्ठ सहायक	१
१०	वाहन चालक	२
११	शिपाई / परिचर / रखवालदार	२
	एकूण	१५

(मुदतवाढीचा कालावधी दिनांक १.४.२०२२ ते दिनांक ३१.८.२०२२)

परिशिष्ट - ब

अ.क्र.	पदनाम	पदसंख्या
१	प्रकल्प संचालक (अति. मुख्य कार्यकारी अधिकारी संवर्ग)	१
२	सहायक प्रकल्प संचालक (म.वि.से. वर्ग-२)	१
३	सहायक लेखाधिकारी वर्ग - ३	१
४	कार्यालय अधिक्षक	१
५	कनिष्ठ अभियंता / शाखा अभियंता (अभियांत्रिकी शाखा)	१
६	विस्तार अधिकारी	१
७	वरिष्ठ सहायक	१
८	लिपिक टंकलेखक (कनिष्ठ सहायक)	१
	एकूण	८